

حكيم مومن خال مومن المحيم مومن خال مومن

(1852 - 1800)

تھیم مومن خال نام ، مومن خلص تھا۔ د تی میں پیدا ہوئے۔ اُن کا خاندانی پیشہ طبابت تھا لیکن اُخیں طب کے علاوہ دوسرے بہت سے علوم اور فنون مثلاً منطق ، ہیئت ، نُجوم اور ریاضی میں بھی مہارت حاصل تھی۔ مومن اپنے زمانے کے نہایت ذی علم اور ذبین لوگوں میں شار ہوتے تھے۔ اُنھیں فارسی زبان پر بھی قدرت حاصل تھی۔ اُن کا فارسی کلام اعلی درجے کا ہے۔ مومن کا نسبتاً کم عمر میں اسنے مکان کے کو شھے سے گر کر انتقال ہوا۔

مومن کی شاعری پُر انر مگر محدود انداز کی ہے۔ ان کے اکثر اشعار مشکل ہوتے ہیں کیونکہ وہ اشاروں سے زیادہ کام لیتے ہیں۔ عاشق اور معشوق کے درمیان جو مختلف طرح کی باتیں ہوتی ہیں، ان کے عاشقانہ بیان کو'' معاملہ بندگ'' کہتے ہیں۔ معاملہ بندگ مومن کا خاص میدان ہے۔ ان کا کمال بیہ ہے کہ پیچیدہ اور آسانی سے مجھ میں نہ آنے والے طرز کے باوجود، انھوں نے معاملہ بندگ کو بڑی خوبی سے نبھایا ہے۔ مومن کے کلام میں'' مکرشا عرانہ'' کی انچھی مثالیں ملتی ہیں۔ انھوں نے مقطعوں میں بھی خاص معنویت پیدا کی ہے۔